

ڈاکٹر عبدالواجد تبسم

استاد شعبہ پاکستانی زبانیں علامہ اقبال اوپن یونیورسٹی

اسلام آباد

اسلامی تصوف میں ہندی حناصر کی روایت

Dr. Abdul Wajid Tabassum

Assistant Professor, Department of Pakistani Languages , AIOU, Islamabad.

Element of Hindi in Tradition of Islamic Tasawaf

Islam was revealed in the vast desert of Arabia and spread all over the world. Due to the wide spread it couldn't avoid the touch of different religions. After Holy Prophet (SAW) different logical discussions about Islam started and simple thought become complicated and different sects came into being. In 2nd and 3rd century mysticism emerged on a pretext to find true faith and affected its basic teachings of Islam even further. Mysticism is a vague term. It seems near to transcendentalism. However in Hindustan Islam was spread due to the mystics who came with the Muslim invaders. They presented the teachings of Islam in terms of Hindu mythology since they were more influenced by Hindi thought. This article is about those Hindi elements which we can see in Islamic mysticism.

اسلام کا ظہور عرب کے وسیع و عریض ریگ زاروں میں ہوا اور پھر دیکھتے ہی دیکھتے یہ کفر والوں کے تصورات کو منما کرتا ہوا دنیا کے مختلف خطوط میں پھیل گیا۔ اس دوران میں اس کا سابقہ مختلف مذاہب سے ہوا۔ شمال مغرب کی جانب اس کا واسطہ عیسائیت اور یہودیت سے پڑا۔ فتح ایران کے بعد زرتشت اور مانی مذہب اس کی راہ کی دھول بنے۔ شمال مغربی ایران اور افغانستان میں بدھ مذہب اور سندھ کی فتح کے بعد ہندو مت اس کے سامنے آئے۔ اس سارے سفر میں مختلف خطوط کی بُو باس، رسم و رواج، مذہبی تصورات اور تقلیف اس پر اثر انداز ہوتے رہے اور اس کے نظام علم و عمل کو یقیدہ بناتے رہے۔ حضور ﷺ کے وصال کے ھوڑے

عرصے بعد دین کو منطقی انداز اور نگاہ سے دیکھا جانے لگا اور معاشرتی حالات بھی کچھ اسی طرح کے ہو گئے، نتیجتاً سیدھے سادے عقائد پیچیدہ ہو گئے اور مذہب کا شیراہ منتشر ہو گیا۔ چنانچہ مختلف ممالک میں اس کے متعدد فرقے پیدا ہو گئے۔ (۱) دوسری اور تیسرا صدی میں تصوف نے مسلم فکر کو متاثر کرنا شروع کیا۔ پروفیسر محمد حسن تصوف کی اصطلاح کی وضاحت کرتے ہوئے لکھتے ہیں:

”تصوف کی اصطلاح بڑی عام فہم اور مہم ہے، ہر وہ فلسفہ فکر جو کسی حد تک ماورائیت اور روحانیت پر ایمان رکھتا ہے۔ ایک کائناتی روح یا ہم آہنگی کا تصور رکھتا ہے اور اس تصور تک پہنچنے کے لیے عقل و شعور سے زیادہ ریاضت اور روحانی طاقت کو ہبہ تسلیم کرتا ہے، تصوف کے دائرے میں آ سکتا ہے۔ اس حلقت میں یونانی نوافلاطونی فلسفی آتے ہیں۔ ہندوستان میں ویدانت اور بدھ مت کے مانند والے بھی شامل ہیں اور اسلامی تصوف کے مشائخ بھی“۔ (۲)

تصوف کے فکری آخذ میں اختلاف پایا جاتا ہے۔ صوفیائے کرام اس کا شیع قرآن و حدیث کو قرار دیتے ہیں۔ نکلسن کے نزدیک بھی یہ دیگر نظریات سے آزاد اسلامی نظریہ ہے۔ بعض کے نزدیک یہ آریائی ذہن کی پیداوار ہے۔ براون اسلامی تصوف کو نوافلاطونی اور یونانی فلسفے کا اشتراک تھا۔ (۳)

ڈاکٹر تارا چند کے خیال میں:

”تصوف ایک پیچیدہ مظہر ہے۔ یہ ایک ایسے دریا کی مانند ہے جو بہت سی سر زمینوں سے آتے ہوئے معاونین کے ملنے سے بھر جا رہا جاتا ہے۔ تصوف کا ابتدائی سرچشمہ قرآن مقدس اور حیات محمدی ہے۔ عیسائیت اور نوافلاطونی نظریات نے اس میں بہ کثرت اضافے کیے، ہندو مت اور بدھ مت نے بھی مختلف تصورات شامل کیے۔ اسی طرح قدیم ایران کے مذاہب زرتشیت، مانویت وغیرہ نے بھی کچھ نہ کچھ اضافہ کیا“۔ (۴)

ان فکری آخذ کے مباحث سے قلع نظر ہندوستان میں صوفیہ کی آمد کا سلسلہ کب شروع ہوا اس سے متعلق وثائق سے کوئی بات نہیں کہی جاسکتی، البتہ یہ قیاس کیا جاسکتا ہے کہ ان کا سلسلہ اسی وقت شروع ہوا ہو گا کہ جب عربوں کے ہندوستان سے تجارتی روابط قائم تھے اور بعد ازاں محمد بن قاسم کے حملے نے بھی اس کے لیے راہ ہموار کی تھی۔ محمود غزنوی کے ہندوستان پر پہنچنے والوں سے سلطنت ولی کے قیام تک کو بھی اس ضمن میں نظر انداز نہیں کی جاسکتا کہ جن کی بدولت مسلمان ہندوستان کو اپنا مستقر بناتے رہے۔ اس سلسلے میں شیخ علی بن عثمان ہجویری کو اولیٰ حاصل ہے، جو عمر کے اخیر حصے میں غزنی سے لاہور آئے۔ ان کی عہد آفریں تصنیف ”کشف الحجب“ نے صوفیانہ فکر کو ایک عرصے تک متاثر کیے رکھا۔ ان کے مزار پر خواجه معین الدین چشتی اور فرید الدین گنج شکر نے چلے کھینچے اور نظام الدین اولیانے ان سے روحانی کسپ فیض کیا۔ ان اولیائے عظام نے تبلیغ اسلام کو اپنی زندگیوں کا مقصد بنایا اور محبت و رواداری سے لوگوں کو اپنی طرف مائل کیا۔ ان صوفیائے کبار کا واسطہ ان بھریانی سادھوؤں سے بھی پڑا جو ہندو مت اور بدھ مذہب کی ملی صورتوں میں مشکل تھے۔ یہ لوگ مذہب کی ظاہری رسم و عبادات کو درخواست میں سمجھتے تھے اور محض باطنی جذبے کو نروان کا ذریعہ سمجھتے تھے۔ علاوہ ازاں ایسی انہوں نے وحدت اللہ کو جو کولنڈت وصال کے مشابقہ قرار دے کر عبادات کا درجہ دیا اور عشق مجازی کو عشق حقیقی کا پہلا زینہ قرار دے کر امرد پرستی کی صورت میں عیاشی کو مذہب کا جزو بنایا۔ اسی طرح انہوں نے وجہان کی مستقی کو

شراب کے نشے سے تعبیر کیا۔ صوفیہ اور ان سادھوؤں میں کئی پاتیں فکری طور پر مشترک نظر آتی ہیں۔ مثلاً وحدت الوجود، خدا کی ذات میں مکمل ادغام، عشقِ عشقی کو عشقِ حقیق کا پہلا زینہ قرار دینا، شراب کو شراب معرفت قرار دینا اور نشے کو عرفان کا مظہر بتانا، ساع و واہنگی اور جمال میں خدا کے جلوے دیکھنا۔ یہ کہنا البته دشوار ہے کہ آیا ان دونوں نے ایک دوسرے کے اثرات قبول کیے یا آزادا نہ طور پر ان نظریات کا اختیار کیا ہے۔ (۵) مراقبت کے بیان کے مطابق رقص وجود، جو چشمی سلسلہ کے بزرگوں میں رائج ہے، انہوں نے بیرا گیوں سے سیکھا کیوں کہ وہ لوگ بھی اکثر بتوں کے سامنے قص کرتے ہیں۔ (۶)

بھگوت گیتا نے روح کی ابدیت کے پیش نظر انجام سے بے پرواہ کر فرائض کو ادا کرنے کا فلسفہ پیش کیا ہے۔ اس سے ساتویں، آٹھویں صدی میں یوگ کا پورا انتظام ترتیب دیا گیا اور ریاضت کے جسمانی ضابطہ متعین کیے گئے اور اس بات پر زور دیا گیا کہ انسانی روح کو جسمانی لذت اور اڑیت سے بے نیاز ہونا چاہیے۔ اس بارے میں کچھ نہیں کہا جاسکتا کہ فلسفیانہ اعتبار سے اس نے اسلامی تصوف کو کہاں تک منتشر کیا، البته اس کی جسمانی ریاضتیں اور توجہ کی یکسوئی کی مشق اسلامی تصوف میں بھی نظر آتی ہے۔ جس دم، مراقبہ اور ذکر کی مختلف صورتیں اس سے ملتی ہیں۔ مزید برائے اسلام روح کی ابدیت کا تو قائل ہے مگر تنائی اور رہبانیت کو تسلیم نہیں کرتا مگر اس کے باوجود تصوف میں اسی قسم کے طریق کارکو ضرور اپنایا گیا ہے۔ (۷)

ڈاکٹر تارا چند کے بقول: ”..... نروان کے تصور، مسلک ہشت گانہ کے قیام، یوگ کی مشق اور ما فوق العادت قوتوں سے وقوف کو اسلام میں فنا، طریقت، سلوک، مراقبہ، کرامت اور مجذبے کے ناموں سے پکارا گیا۔“ (۸)

سو ہویں صدی کے صوفیانہ سلاسل میں، شطراری سلسلہ اس حوالے سے قابل ذکر ہے کہ اس نے یوگ سے براہ راست ہندوستانی عناصر لیے ہیں اور ہندو تصوف کی مختلف صورتوں کو بھی قبول کیا ہے۔ یہ سلسلہ بسطامی سلسلے سے جڑا ہوا ہے۔ اس سلسلے کے پیروکار یوگیوں کی طرح جنگلوں میں رہتے تھے، پھل پات کھا کر گزار واقعات کرتے تھے اور سخت جسمانی اور روحانی ریاضتیں کرتے تھے۔ ان کا طریق ذکر کفہ طیبہ اور اللہ تعالیٰ کے اسماء صفات کے ورد سے شروع ہوتا تھا اور کامل طہارت اور خلوت کی بدولت ممکن تھا۔ کلمات ذکر عربی، فارسی یا ہندی میں بھی ادا کیے جاسکتے تھے۔ بعض کلمات ہندو تصوف سے مستعار نظر آتے ہیں۔ مثلاً اوہی ہی، یہ اپنی شطراری صوفی اپنی متصوفانہ ریاضتوں کو پوشیدہ رکھتا تھا تاکہ علائے دین کی مخالفت سے بچا رہے۔ (۹) اس سلسلے کو گولیار میں مقبولیت حاصل ہوئی کیوں کہ یہ اس سلسلے کے مشہور صوفی محمد غوث کاظم تھا، جن کی اکبر ایام جوانی میں بڑی قدر و منزلت کرتا تھا۔ محمد غوث ہندو جو گیوں کا بڑا احترام کرتے تھے اور انہوں نے ان کی ریاضتوں پر ”بحرحیات“ کے نام سے کتاب بھی لکھی۔ اکبر کے شیخ الاسلام شیخ گدائی کی مخالفت کے باعث انھیں دربار سے جانا پڑا اور پھر سے درویشا نہ زندگی گزرنی پڑی۔

پندرہویں صدی میں ہندوستانی صوفیہ کو محی الدین ابن العربي کے نظریے وحدت الوجود اور ویدانت میں اسی قسم کی مشاہدہ محسوس ہونے لگی جیسا کہ سید عبدالحسین لکھتے ہیں:

”حضرات صوفیے نے اسلام کے عقیدہ توحید کو ہندوؤں کے سامنے وحدت الوجود کے رنگ میں پیش کیا۔
اس عقیدے میں ہندوؤں کو اپنے ویدانت کے فلسفے کی جھلک نظر آئی اور اس نے ان کے دلوں کو اپنی طرف
کھینچا۔“ (۱۰)

ستر ہوئیں صدی میں اکبر اور اس کے جانشینوں کی سرپرستی میں ہندوکلاسیکی تصوف سنکرت سے فارسی میں ترجمہ ہونے کے باوجود، شطاریہ سلسلے کے علاوہ کسی دوسرے صوفی سلسلے میں ہندو نظریات کی تبلیغ نظر نہیں آتی، البته اس صدی میں احمدی واحد شخص تھا جس نے شہوت انگیز و شوانا تھی تصوف سے متاثر ہو کر متضوفانہ ڈگر سے ہٹ کر ہندی میں ہندو موضوعات پر لکھنا شروع کر دیا تھا۔ (۱۱) ستر ہوئیں صدی کے وسط میں مسلمانوں میں ویدانتی فلسفے کو تصوف کے مشابہ سمجھنے کا رحجان پیدا ہو گا تھا۔ اس سلسلے میں دارالشکوہ نے ہندو ویدانت کی تحقیق میں گھری دلچسپی لی جو ”جمع البحرين“ کی صورت میں سامنے آتی۔ یہ کتاب چوں کہ مسلمان صوفیہ اور ہندو جو گیوں کے عقائد کا مجموعہ ہے لہذا اس بنا پر اسے ”جمع البحرين“ کہا گیا ہے۔ دارالشکوہ کے آزادانہ خیالات میں شیخ محمد اللہ اللہ آبادی کی روادار نہ پالیسی کا فرمائی تھی کہ رسول اکرمؐ کی ذات گرامی مسلم اور غیر مسلم دونوں کے لیے یکساں طور پر رحمت تھی۔ (۱۲) تصوف کے مسئلے وحدت الوجود اور ویدانتی فلسفے میں مماثلت نظر آتی ہے۔ ویدانت کے اس نظریے کو ”ادویت واد“ یا مسئلہ لاشویت کا نام دیا جاتا ہے۔ ادویت واد شنکر کی ایجاد بتایا جاتا ہے مگر حقیقت اس کے خلاف ہے۔ اس عقیدے کی بنیاد رنگ وید، اپنے شدروں، بھگوت گیتا اور ویدانت سوتزوں میں پہلے سے موجود ہے۔ رنگ وید میں ہے کہ حقیقت صرف اور صرف ایک ہے عالم لوگ اسے اندر، متر، ورن، اگنی..... یہم وغیرہ کے مختلف ناموں سے پکارتے ہیں۔ (۱۳) اسلامی تصوف میں وحدت الوجود کا تصور ابن العربی سے داخل ہوتا ہے مگر پروفیسر محمد مجیب کے مطابق ”وحدت الوجود کی تعلیم ہی سب سے پہلے اپنے شدروں نے دی۔“ (۱۴) ہندی فلسفہ اور اسلامی تصوف کا ایک اور اہم مشترک پہلو تصور فنا اور نروان میں مماثلت کا ہے۔ اسلامی تصوف میں فنا کے تصور کی اولین صورت ابو زید بسطامی کے ہاں پائی جاتی ہے جو نسل از رشتی تھے۔ ان کے متعلق رائے دی جاتی ہے کہ ان کے مأخذ اپنے شدروں کی اوہ سندھ کے باشدندے تھے مگر قرین قیاس ہے کہ وہ خراسان کے ایک قریے سند کے رہنے والے تھے جو بسطام کے بہت قریب تھا۔ ابو زید بسطامی نے ان سے وحدت الہی اور حقائق اصلیہ کی تعلیم حاصل کی اور جواب میں انھیں اسلام کے لازمی فرائض سکھائے۔ زہمیر کے مطابق ابو علی سندی کو اسلام کے فرائض کی لازمی تعلیم دی گئی تھی تو یقیناً وہ ہندو سے مسلمان ہوا ہو گا اور عین ممکن ہے کہ وہ سندھ سے اپنے شدروں کا وہ تصور جس کے تحت ایک صوفی اپنے آپ کو خدا کے مشابہ قرار دیتا ہے اپنے ساتھ لایا ہو گا۔ یہ وہ زمانہ تھا کہ جب شنکر اچاریہ نے ویدانت کو منظہم و مرتب کیا تھا۔ (۱۵) زہمیر کی اس دلیل کی بنیاد ابو زید کی گفتگو اور اپنے شدروں کے کچھ خیالات کی مشاہدہ ہے۔ نکلنے کے خیال میں فنا کا نظریہ اگر مخلوط ہندی بودھی ذرائع سے ماخوذ ہو تو بھی وہ نروان سے پوری طرح میں نہیں کھاتا۔ دونوں اصطلاحیں انفرادیت کی موت کے لیے بولی جاتی ہیں لیکن نروان خالصتاً تھی ہے۔ فنا کے ساتھ بقالازم و ملزم ہے۔ یعنی اللہ کے ساتھ حیات ابدی حاصل ہونا۔ (۱۶) اسی طرح کو تم بدھ کے شاہانہ زندگی ترک کرنے اور صوفیانہ سوانحی ادب میں ابراہیم بن ادھم کی تخت و تاج سے علیحدگی کی مماثلت جسے لوٹڑ زہیر بودھی خصوصیت قرار دیتا ہے محض اتفاقیہ اور سطحی ہے۔ بدھ کا تارک الدنیا ہونا انسانی مصالب کے حل کی تلاش میں تھا جبکہ ابراہیم بن ادھم نے حکم الہی کے تخت دنیا کو چھوڑا۔ لہذا ان دونوں میں تقاضت کیسے ممکن ہو سکتا ہے۔

مزاووں کا منادر کی طرح احترام، معرفت کا تصور، تصویر شنخ، گیروے رنگ کا لباس اور خانقاہی سلسلے میں اشتراکات کے کئی پہلو ہیں جو اس بات کے غماز ہیں کہ انھوں نے کس قدر اسلامی تصوف پر اثر ڈالا۔ ہندوستان کے تمام صوفیہ کے سلاسل ابتدائی طور پر ہندو مت کے ساتھ معاندانہ روایہ رکھتے تھے مگر بعد ازاں باہم زندگی کرنے سے ہے سلسلہ باہمی رواداری پر منت ہوتا ہے اور کئی ہندو بھی صوفیہ کی صحبت سے فیض پاتے ہیں۔

ستر ہوئیں صدی کے وسط میں سلسلہ قادریہ نے دارالشکوہ اور شہزادی جہاں آرا کے زیر اثر سب سے زیادہ روادارانہ روایہ اپنایا۔ اسی طرح نقش بندی سلسلہ جو ہندو مت کے کٹر مخالف تھا میں اٹھا رہیں صدی میں اتنی وسیع انظیری پیدا ہوئی جو صوفی شاعر مظہر جان جاناں کے رویے میں نمایاں ہے۔ شاہ ولی اللہ اور ان کے جانشینوں نے تمام کمزور سلسلوں کو اپنی تحریک میں ختم کیا اور انھیں شریعت کی طرف مائل کیا۔ اگرچہ انھوں نے ہندو مت کے اثرات کو زائل کرنے کی کوشش کی مگر شاہ ولی اللہ کے جانشین شاہ عبدالعزیز نے مذہبی رواداری کا مظاہرہ کیا۔

اس مختصر جائزے سے یہ حقیقت سامنے آتی ہے کہ صوفیائے اکرام نے معبود حقیقی کے ابدی پیغام کو لوگوں تک پہنچانے کے لیے بعض ہندی تماشیں کا سہارا لیا جس سے تصوف کی تابنا کی مانند پڑی، دوسرے ہندوستان میں مسلمانوں کی آمد نے بھی ہندی تہذیب کو متاثر کیا جس کے نتیجے میں اسلام کے بعض روحاںی عناصر اس کا حصہ بنے۔

حوالہ جات

- ۱۔ تارا چند ڈاکٹر، تمدن ہند پر اسلامی اثرات ترجمہ محمد مسعود احمد لاہور، مجلس ترقی ادب طبع اول ۱۹۶۷ء ص ۸۸
- ۲۔ محمد حسن، پروفیسر، دہلی میں اردو شاعری کا تہذیبی و فکری پس منظر (عہد میر تک) دہلی اردو کادمی طبع اول ۱۹۸۹ء، ص ۲۹
- ۳۔ محمد حسن، پروفیسر، دہلی میں اردو شاعری کا تہذیبی و فکری پس منظر (عہد میر تک) ص ص ۳۱-۳۲
- ۴۔ تارا چند ڈاکٹر، تمدن ہند پر اسلامی اثرات ص ۷۰
- ۵۔ دہلی میں اردو شاعری کا تہذیبی و فکری پس منظر ص ۳۷
- ۶۔ محمد عمر، ڈاکٹر، ہندوستانی تہذیب کا مسلمانوں پر اثر، پاک اکیڈمی کراچی، ۱۹۹۲ء، ص ۲۳۷
- ۷۔ محمد عمر، ڈاکٹر، ہندوستانی تہذیب کا مسلمانوں پر اثر ص ۳۲۲-۳۲۳
- ۸۔ تمدن ہند پر اسلامی اثرات ص ۱۱۵
- ۹۔ عزیز احمد، پروفیسر، برصغیر میں اسلامی کلچر، ترجمہ ڈاکٹر جیل جابی، لاہور، ادارہ ثقافتِ اسلامیہ طبع دوم ۱۹۹۷ء ص ۲۰۲-۲۰۳
- ۱۰۔ عابد حسین، سید، قومی تہذیب کا مسئلہ نئی دہلی، ترقی اردو ہپورو، پاراول ۱۹۸۰ء ص ۷۸
- ۱۱۔ برصغیر میں اسلامی کلچر ص ۲۰۳
- ۱۲۔ محمد اکرم، شیخ، روکوثر، لاہور ادارہ ثقافتِ اسلامیہ طبع دهم ۱۹۸۲ء ص ۸۳۱
- ۱۳۔ پرکاش مولی، ڈاکٹر، اردو ادب پر ہندی ادب کا اثر، الہ آباد نیشنل آرٹ پرنسپس، ۱۹۷۸ء ص ۸۲-۸۳
- ۱۴۔ بحوالہ ہندوستانی تہذیب کا مسلمانوں پر اثر ص ۳۲۰
- ۱۵۔ بحوالہ برصغیر میں اسلامی کلچر ص ۱۸۶
- ۱۶۔ ایضاً ص ۱۶۷